

اکابر کا ذوق تلاوت

مفتی محمد ساجد مسیم

قرآن مجید بڑی بارکت اور جامع ترین الہامی کتاب ہے، جو رمضان المبارک کے مہینے میں نازل ہوئی، یہ اللہ رب العزت کا ازالی کلام ہے اور اس کی ذات و صفات کا مظہر ہے، انسانوں کی ہدایت کا مستند واحد سرچشمہ ہے، تمام اوراد میں اعلیٰ وظیفہ ہے، قرآن مجید کا دیکھنا، سنتنا، پڑھنا، پڑھانا، اس کے احکام پر خود عمل کرنا اور دوسروں تک پہنچانا عبادت بھی ہے اور ذریعہ نجات بھی، اس کی تلاوت، دلوں کے زمگ اتار کر شستے کی طرح صاف شفاف بنادیتی ہے، ظاہری و باطنی اعراض کے لئے شفاف اور تمام فتنوں سے حفاظت کا ذریعہ ہے۔

تمام اہل اللہ کا تجربہ ہے کہ دل کی صفائی، ایمانی کیفیات میں اضافہ اور انسان میں استقامت کی صفات پیدا کرنے میں سب سے زیادہ پراٹ اور تو قوی التائیر عمل "قرآن کریم کی تلاوت" ہے۔ اس لئے اہل اللہ کی زندگی میں غور کیا جائے تو دیگر اور ادو و طائف کے مقابلے میں تلاوت قرآن کریم کی کثرت نظر آتی ہے اور چونکہ یہ کتاب رمضان المبارک میں نازل ہوئی اس لیے اس کتاب کو رمضان المبارک سے خاص مناسبت ہے، فطری طور پر رمضان المبارک آتے ہی تلاوت کا یہ شوق عام ایام کے مقابلے میں کئی درجے بڑھ جاتا ہے، ذیل میں تلاوت قرآن کریم کے مطلق فضائل اور ماہ رمضان میں اکابر کے کثرت تلاوت کا ذکر پیش ہے۔

(۱) قرآن کا ماہر فرشتوں کے ساتھ:..... حضرت عائشہؓ نے حضور اکرم صلی اللہ علیہ وسلم سے نقل کیا ہے کہ قرآن کا ماہر ان ملائکہ کے ساتھ ہے جو میراثی ہیں اور نیک کار ہیں اور جو شخص قرآن شریف انکتا ہو اپڑھتا ہے اور اس میں وقت اٹھاتا ہے، اس کے لیے دوہرا اجر ہے۔ (بخاری و مسلم)

(۲) صاحب قرآن کا مقام:..... حضرت عبد اللہ بن عمرؓ سے روایت ہے کہ نبی اکرم صلی اللہ علیہ وسلم نے ارشاد فرمایا: (روزی قیامت) صاحب قرآن سے کہا جائے گا قرآن مجید پڑھتا جا اور جنت کے درجنوں میں چڑھتا جا

اور ٹھہر ٹھہر کر پڑھ جیسے دنیا میں ٹھہر ٹھہر کے پڑھتا تھا، اس تیر امرتیہ وہی ہے جہاں آخری آیت پر پہنچے۔ (ترمذی و ابو داؤد)

(۳) تلاوت کی کثرت، دلوں کی صفائی:..... حضرت عبد اللہ بن عمرؓ سے روایت ہے کہ نبی اکرم صلی اللہ علیہ وسلم نے ارشاد فرمایا: دلوں کو بھی زنگ لگ جاتا ہے جیسا کہ لوہے کو پانی لکھنے سے زنگ لگ جاتا ہے۔ صحابے پوچھا: یا رسول اللہ! اس کی صفائی کا کیا طریقہ ہے؟ تو آپ صلی اللہ علیہ وسلم نے فرمایا: موت کو کثرت سے یاد کرنا اور قرآن کریم کی تلاوت کرنا۔ (بیہقی شعب الایمان)

(۴) تلاوت قرآن کا اجر:..... امام غزالیؒ نے حضرت علی رضی اللہ تعالیٰ عنہ سے نقل کیا ہے کہ جس شخص نے نماز میں کثرتے ہو کر کلام پاک پڑھا، اس کو ہر حرف پر (۱۰۰) سو نیکیاں ملیں گی اور جس شخص نے نماز میں بیٹھ کر پڑھا، اس کے لئے ہر حرف پر پچاس نیکیاں، جس نے بغیر نماز کے وضو کے ساتھ پڑھا، اس کے لئے ۲۵ پچیس نیکیاں اور جس نے بلا وضو پڑھا، اس کے لئے دس نیکیاں اور جو پڑھنہیں بلکہ صرف کان لگا کر قرآن کی تلاوت سنے، اس کے لئے ہر حرف کے بد لے ایک نیکی لکھی جائے گی، ایک اور حدیث میں حضور صلی اللہ علیہ وسلم نے فرمایا کہ تین آیتیں جن کو تم میں سے کوئی نماز میں پڑھ لے، وہ تین حاملہ بڑی اور موٹی اونٹیوں سے افضل ہیں۔ (فضائل قرآن)

(۵) صحیح کے وقت تلاوت کا اجر:..... عمرو بن میمونؓ نے شرح احیاء میں نقل کیا ہے کہ جو شخص صحیح کی نماز کے بعد قرآن مجید کھولے اور بقدر (۱۰۰) سو آیات (دیکھ کر) پڑھے تو اس کے لئے تمام دنیا کے بقدر ثواب لکھا جا ہے۔ (فضائل قرآن)

(۶) رات کو تلاوت کا اجر و ثواب:..... حضور صلی اللہ علیہ وسلم کا ارشاد ہے کہ جو شخص دس آیتوں کی تلاوت کر رات میں کرے، وہ اس رات غالباً میں سے شمار نہیں ہوگا اور جو شخص سو آیات کی تلاوت کی رات میں کرے، وہ اس رات قائمین (عاجزی کرنے والوں) میں سے لکھا جائے گا۔ ایک حدیث میں ہے جو دو سو آیات رات کو پڑھے، اس کو رات بھر کی عبادت کا ثواب ملے گا اور جو شخص پانچ سو (۵۰۰) سے ہزار آیات تک پڑھے، اس کے لئے ایک قطار ہے۔

فائدہ:..... ایک قطار میں ایک لاکھ، ہزار آٹھ سو قیاط ہوتے ہیں جبکہ ایک قیراط کی مقدار ایک احمد پہاڑ کے برابر ہے، اس کا مطلب یہ ہوا کہ پانچ سو سے ہزار آیات کے تلاوت کرنے والے کو ایک لاکھ، ہزار آٹھ سو واحد پہاڑ کے برابر (صدقہ کرنے کا) ثواب ملتا ہے۔ (فضائل قرآن)

(۷) اللہ کے راستے میں تلاوت کا اجر و ثواب:..... حضور صلی اللہ علیہ وسلم کا ارشاد ہے، جس نے قرآن مجید کی

تلاوت اللہ کے راستے میں کی، اس کو (قیامت کے دن) صد لیکن، شہداء اور صالحین کی معیت حاصل ہوگی۔ (احمد)
مسند احمد میں یہ بھی ہے کہ جس نے اللہ کے راستے میں ایک ہزار آیات کلام اللہ کی تلاوت کی، وہ ان شاء اللہ
قیامت کے دن انبیاء، صد لیکن، شہداء اور صالحین کے ساتھ لکھا جائے گا۔ (تفسیر ابن کثیر)

(۸) طالب قرآن کے لئے اعزاز واکرام:..... حضور اکرم صلی اللہ علیہ وسلم نے فرمایا: اے معاذ! اگر تم خوش
نصیبوں کی زندگی، شہیدوں کی موت، حشر کے دن نجات، خوف کے دن امن، اندھروں کے اندر نور، گری کے دن
سایہ، پیاس کے دن سیرابی، ترازو کے وزنی ہونے کے دن وزن کا لفڑ اور (کافروں کی) گمراہی کے دن ہدایت، یہ سب
نعمتیں حاصل کرنا چاہتے ہو تو قرآن کی طالب علمی اختیار کرو، کیونکہ قرآن شیطان سے حفاظت اور ترازو میں جہاد کا
ذریعہ ہے۔ (تحفۃ حناظ)

(۹) سب سے بہترین عمل:..... امام احمد بن حنبل قرما تے ہیں کہ میں نے حق تعالیٰ شانہ کی خواب میں زیارت کی
تو پوچھا کہ سب سے بہتر چیز جس سے آپ کے دربار میں تقرب ہو کیا چیز ہے؟ ارشاد ہوا کہ احمد میرا کلام ہے۔ میں نے
عرض کیا کہ سمجھ کر یا بلا سمجھے۔ ارشاد ہوا کہ سمجھ کر پڑھے یا بلا سمجھے، دونوں طرح موجب تقرب ہے۔ (فضائل قرآن)
سفر صالحین کا ذوق تلاوت:

(۱) بعض حضرات ایک ختم روزانہ کرتے تھے، جیسا کہ امام شافعیٰ رمضان کے علاوہ عام دنوں میں ایک ختم
روزانہ فرماتے تھے۔

(۲) صالح بن کیسان جب حج گوگے تواریتے میں اکثر ایک رات میں دو ختم قرآن فرماتے تھے۔

(۳) حضرت ثابت بن ابی ابوزہ دن رات میں ایک قرآن ختم فرمایا کرتے تھے۔

(۴) ابو شخ سنائی نے ایک رات میں دو قرآن ختم کئے اور تیرے سے دس پارے پڑھے اور فرمایا، میں اگر
چاہتا تو یہ بھی پورا کر سکتا تھا۔

(۵) حضرت منصور بن زاد ان نماز چاشت میں ایک قرآن، دوسرا ظہر سے عمر تک پورا فرماتے تھے اور تمام
رات نفل میں گزارتے تھے۔

(۶) جہاں امام عظیم رحمہ اللہ کا انتقال ہوا، فرمایا کہ میں نے اس جگہ سات ہزار قرآن ختم کئے ہیں۔ (انوار
الباری) نیز انہوں نے خانہ کعبہ کے اندر درکعت میں پورا قرآن ختم فرمایا۔ (قرآنی سورتوں کے فضائل)

(۷) سلیمان عتر جو کتابیں میں شمار ہوتے ہیں، ان کا ہر رات تین قرآن ختم کرنے کا معمول تھا، ان کے
علاوہ صالح بن کیسان اور سعید بن جبیر کا بھی یہی معمول تھا۔

(۸) حضرت ابن الکاتب رحمہ اللہ کا معمول تھا کہ آٹھ قرآن روزانہ ختم فرماتے۔

- (۹).....امام عظیم رحمہ اللہ اور امام شافعی رحمہ اللہ رمضان المبارک میں اکٹھ (۶۱) قرآن ختم فرماتے، ایک ختم رات کو، ایک دن کو، ایک پوری تراویح میں ختم فرماتے۔ (المترف، الفتاوی الحدیثیہ)
- (۱۰).....حضرت امام مالک[ؓ] اور حضرت سفیان ثوری[ؓ] کے بارے میں لکھا ہے، یہ دونوں حضرات رمضان میں اپنی دیگر دینی مصروفیات کو ترک کر کے سارا وقت تلاوت کلام پاک میں گزارتے تھے۔ (المترف)
- (۱۱).....شیخ الشافعی حاجی احمد اللہ مہاجر کی رحمہ اللہ:.....رمضان المبارک کی راتوں میں شب بیداری کا اہتمام فرماتے تھے، مغرب کے بعد دو حافظ نوائیں میں نہاتے، عشاء کے بعد تراویح میں نصف شب تک تین حافظ نہاتے، اس کے بعد نوافل تہجد میں دو حافظ قرآن پاک نہاتے تھے۔ اسی طرح پوری رات گزر جاتی۔
- (۱۲).....جیۃ الاسلام مولانا محمد قاسم صاحب ناٹووی[ؓ]:.....آپ نے رمضان المبارک ۷۷۴ھ میں سفر چوڑا کے دوران روزانہ ایک ایک پارہ یاد کر کے حفظ قرآن مکمل فرمایا، پھر بکثرت قرآن پاک کا ورد کھتے تھے اور تراویح میں بڑی مقدار میں قرآن پاک پڑھا کرتے تھے۔
- (۱۳).....حضرت مولانا شاہ عبدالرحمٰن رائے پوری[ؓ]:.....آپ رمضان المبارک شروع ہوتے ہی اپنی تمام مصروفیات (جالس و مکاتبت وغیرہ) ختم کر کے پورے طور پر خلوت نہیں ہو کر مصروفی عبادت و ریاضت ہو جاتے تھے۔ ۲۳ گھنٹے میں صرف ایک گھنٹہ آرام فرماتے، تلاوت قرآن کریم سے نہایت شغف تھا، جب خود تراویح میں قرآن کریم نہاتے تو دوڑھائی بجے فراغت ہوتی تھی اور اخیر عمر میں جب خود نہانا موقوف ہو گیا تو تراویح میں پورے مہینے میں تین چار ختم سن لیا کرتے تھے۔
- (۱۴).....حضرت مولانا اشرف علی چاقوی[ؓ]:.....کسی نے رمضان المبارک کے معمولات کے بارے میں پوچھا تو فرمایا: میرے معمولات رمضان وغیرہ رمضان میں ایسے منضبط ہوتے ہیں کہ رمضان میں کسی اور چیز کا اضافہ ممکن نہیں اور اضافہ تو وہ شخص کرے جس کا سپلے کوئی لمحہ خالی ہو۔
- (۱۵).....حضرت مولانا محمد الیاس کانھلی رحمہ اللہ:.....آپ رمضان المبارک میں عبادت و ریاضت اور تلاوت میں بہت اضافہ فرمادیتے، مغرب کے بعد ایک اتنی طویل ادا فرماتے کہ اکثر عشاء کی اذان ہو جاتی، تراویح خود ہی پڑھاتے۔ اس کے بعد کچھ آرام فرمایا کہ تہجد کے لئے انھوں جاتے اور سحری ختم ہونے تک نوافل میں مشغول رہتے، نیز کے بعد اسراق تک اور ادوات نائف میں مشغول رہتے، رمضان پھر عصر کے بعد سے مغرب تک ذکر جہری کا معمول رہتا، غیر رمضان میں اخیر شب میں ذکر فرماتے تھے۔ (تحفہ رمضان)

یہ تو اسلاف میں سے چند خصیات کا حال ہے، اکابر میں شیخ الحدیث حضرت مولانا محمد زکریا صاحب مہاجر مدینی نور اللہ مرقدہ کو تو تلاوت سے اس قدر شغف تھا کہ رمضان کے علاوہ بھی ایک دن میں دسیوں پارے پڑھنے کا

معمول تھا اگر کہیں سفر ہو جاتا تو اکثر وقت تلاوت ہی میں گزرتا، روز نامچ میں لکھا ہے کہ راجستھان کے ایک سفر میں جاتے ہوئے ۲۵ پارے پڑھنے اور ایک تبلیغی اجتماع میں (جو صرف ایک رات اور ۲ دن کا تھا) ۳ قرآن کریم فتح کئے۔ (ذکر کریا)

محمد شکیر حضرت علامہ مولانا محمد یوسف بہوریؒ فرماتے ہیں کہ ایک قاری صاحب جو میرے دوست تھے، تشریف لائے، رمضان شریف کے آخری ایام تھے، وہ بڑا نیش قرآن پڑھتے تھے، میں نے کہا، بجائے وقت گزارنے کے چلوٹل پڑھتے ہیں، چنانچہ ان قاری صاحب نے نفل کی نیت باندھ لی اور میں نے اقتداء کی، بس تو پھر کیا پوچھتا، وہ تو پڑھتے چلے گئے اور سحری سے پہلے پورے قرآن کریم کو دور کتوں میں ختم کر دیا۔

قاری رحیم بخش صاحب رحمہ اللہ کا عشق قرآن: 1953ء کی تحریک ختم نبوت کے دوران میان میں جامع مسجد سراجاں (حسین آگاہی) کو مرکزی حیثیت حاصل تھی، حضرت قاری صاحب پر ختم نبوت کا ایسا غالباً عشق تھا کہ مد ریس کے ساتھ اس تحریک میں بھی آپ بیٹھ پیش تھے، حتیٰ کہ جب حکومت کی طرف سے گرفتاریاں شروع ہوئیں تو قاری صاحب بھی گرفتار ہو کر لا ہو رہیں میں ہٹکنے لگئے، اسی دورانِ رمضان المبارک شروع ہوا تو قاری صاحب نے تراویح میں قرآن مجید سنانا شروع کیا، ابھی وہ پارے ہی ختم ہوئے تھے کہ حکام کی طرف سے اطلاع آئی کہ اگلے دن کچھ قیدی رہا کر دیے جائیں گے۔ اسی رات قاری صاحب نے تراویح کی پہلی رکعت میں گیارہویں پارے کی تلاوت شروع فرمائی اور ستائیسویں پارے کے اختتام پر رکوع فرمایا اور اسی طرح پہلی دور کتوں میں ستہ پارے ختم فرمادیے اور بقیہ المغارہ تراویح میں تین پارے سن کر قرآن مجید کی بخیل فرمائی اور فرمایا کہ بعض احباب نے رہا ہو جاتا تھا، اس لئے مجھے اندر یہ شووا کہ ان کو قرآن کریم تراویح میں مکمل سننے کے لئے شاید ترتیب نہ ملے اور تراویح میں پورا قرآن مہنا اور سنانا سنت ہے، اس لئے میں نے سوچا کہ آج ہی قرآن کریم مکمل کر کے یہ سنت ادا کر دی جائے اور رہا ہونے والوں کا بھی اس سنت پر عمل ہو جائے، ان ایام اسیری میں حضرت خواجہ خان مجدد صاحب رحمہ تعالیٰ (کندیاں) بھی حضرت قاری صاحبؒ کے ساتھ تھے اور آپ کو بھی حضرت قاری صاحب سے شرف تمند حاصل ہوا۔

رمضان میں آپ کی کثرت تلاوت کی یہ کیفیت ہوتی، فرماتے کہ مساوا سنت سمجھ کر کرتا ہوں ورنہ دل چاہتا ہے کہ یہ وقت بھی تلاوت ہی میں گزر جائے۔

اللہ تعالیٰ ہمیں اکابر کے نقش قدم پر چلتے ہوئے زیادہ سے زیادہ تلاوت کی توفیق سے نوازیں۔ آمين

